



सत्यमेव जयते

The Gujarat Government Gazette

PUBLISHED BY AUTHORITY

Vol. LXVI]

THURSDAY, JUNE 5, 2025 / JYAISTHA 15, 1947

[No. 23

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૨મી મે, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગ-ના તારીખ: ૧૨મી ફેબ્રુઆરી, ૨૦૨૫-ના સરકારી જાહેરનામા ક્રમાંક. કેવી/૨૦૨૫-નો ૭૭ યુડીયુએચડી/એમઆઈએસ/એમપીએમએલએ/૧૮/૨૦૨૨/૦૦૦૨/એમ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION

Under

The Gujarat Municipalities Act, 1963

ગુજરાત નગરપાલિકા અધિનિયમ, ૧૯૬૩ હેઠળ

જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૧૨મી ફેબ્રુઆરી, ૨૦૨૫

ગુજરાત નગરપાલિકા અધિનિયમ, ૧૯૬૩.

ક્રમાંક: કેવી/ ૨૦૨૫-નો ૭૭ યુડીયુએચડી/ એમઆઈએસ/એમપીએમએલએ/૧૮/૨૦૨૨/૦૦૦૨/એમ:- પછાત વર્ગના લોકો માટે, કુલ બેઠકોની સંખ્યાના સત્તાવીસ ટકા સુધીની બેઠકો અનામત રાખવાની જોગવાઈ કરી શકાય તે માટે, ગુજરાત સ્થાનિક સત્તામંડળ કાયદા (સુધારા) અધિનિયમ, ૨૦૨૩ (સન ૨૦૨૩ના ગુજરાતના ૧૭મા)થી, ગુજરાત નગરપાલિકા અધિનિયમ, ૧૯૬૩ (સન ૧૯૬૪ના ગુજરાતના ૩૪મા)ની કલમ ૬ની પેટા-કલમ (૩)નો ખંડ (ગ) સુધારવામાં આવ્યો છે;

અને વસતી ગણતરી-૨૦૧૧ના આધારે જાહેર કર્યા પ્રમાણેના ઈડર નગરપાલિકાના વિસ્તારોની વસતીના આંકડા અનુસાર તેમજ સન ૧૯૬૩ના અધિનિયમની કલમો ૬ અને ૭ની જોગવાઈઓને પણ લક્ષમાં લઈને, વોર્ડ અને કાઉન્સિલરની બેઠકોની સંખ્યા અને અનુસૂચિત જાતિઓ, પછાત વર્ગો અને સ્ત્રીઓ માટે અનામત રાખવાની બેઠકોની સંખ્યા સુનિશ્ચિત કરવી જરૂરી છે;

તેથી, હવે, ગુજરાત નગરપાલિકા અધિનિયમ, ૧૯૬૩ (સન ૧૯૬૪ના ગુજરાતના ૩૪મા)ની કલમ ૭ની પેટા-કલમ (૨) અને કલમ ૬ની પેટા-કલમો (૨) અને (૩)થી મળેલી સત્તાની રૂએ અને શહેરી વિકાસ અને શહેરી ગૃહનિર્માણ વિભાગનું તારીખ: ૧૭મી ઓગસ્ટ, ૨૦૨૪નું સરકારી જાહેરનામું ક્રમાંક: કેવી ૨૦૨૪નો ૧૮૦ યુડીયુએચડી/એમડબલ્યુડી/ઈ-ફાઈલ/૧૮/૨૦૨૪/૩૦૫૭/એમ. ૨૬ કરીને, ગુજરાત સરકાર, આથી, નીચે પ્રમાણે નક્કી કરે છે:-

(૧) ઈડર નગરપાલિકાના વિસ્તારો ૭ વોર્ડોમાં વિભાજિત થશે અને નગરપાલિકા ૨૮ કાઉન્સિલરની બનશે;

(૨) કાઉન્સિલરની ૨૮ બેઠકોમાંથી-

- (૧) ૩ બેઠકો, અનુસૂચિત જાતિઓની વ્યક્તિઓ માટે અનામત રહેશે, જેમાંથી ૧ બેઠક અનુસૂચિત જાતિઓની સ્ત્રીઓ માટે અનામત રહેશે;
- (૨) ૨ બેઠકો, અનુસૂચિત આદિજાતિઓની વ્યક્તિઓ માટે અનામત રહેશે, જેમાંથી ૧ બેઠક અનુસૂચિત આદિજાતિઓની સ્ત્રીઓ માટે અનામત રહેશે;
- (૩) ૮ બેઠકો, પછાત વર્ગોની વ્યક્તિઓ માટે અનામત રહેશે, જેમાંથી ૪ બેઠકો પછાત વર્ગોની સ્ત્રીઓ માટે અનામત રહેશે;
- (૪) ૧૪ બેઠકો, સ્ત્રીઓ (ઉપર ઉલ્લેખ્યા પ્રમાણે અનુસૂચિત જાતિઓ, અનુસૂચિત આદિજાતિઓ અને પછાત વર્ગોની સ્ત્રીઓ માટેની અનામત રાખેલી બેઠકોની સંખ્યા સહિત) માટે અનામત રહેશે.

અપવાદ: આ જાહેરનામાના કોઈપણ મજકૂરથી, આ જાહેરનામાના આરંભની પહેલાં, ઈડર નગરપાલિકાના વોર્ડ અને બેઠકો નક્કી કરવાને સંબંધિત, કરવામાં આવેલ કૃત્યને અસર થશે નહિ.

ગુજરાતના રાજ્યપાલના હુકમથી અને તેમના નામે,

મનીષ સી. શાહ,

સરકારના નાયબ સચિવ.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૩મી મે, ૨૦૨૫

રમતગમત, યુવા અને સાંસ્કૃતિક પ્રવૃત્તિઓ વિભાગનું તારીખ: ૨જી ડિસેમ્બર, ૨૦૨૪નું જાહેરનામું ક્રમાંક: જીવાયસી/૦૭/૨૦૨૪/એસવાયસીએડી/એસએમડી/ઈફાઈલ/૧૮/૨૦૨૪/૦૬૪૪/ડી (પીવાયકેકેએ સેલ)-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION

Regarding

The Prant Yuva Vikas Adhikarari, Class III, in the Subordinate Services of the Commissionerate of Youth Services and Cultural Activities, Recruitment Rules, 2024.

યુવક સેવા અને સાંસ્કૃતિક પ્રવૃત્તિઓ, કમિશનરની કચેરીની તાબાની સેવામાં, પ્રાંત યુવા વિકાસ અધિકારી,

વર્ગ ૩, ભરતી સંબંધી નિયમો, ૨૦૨૪

જાહેરનામું

રમતગમત, યુવા અને સાંસ્કૃતિક પ્રવૃત્તિઓ વિભાગ

સચિવાલય, ગાંધીનગર, ૨જી ડિસેમ્બર, ૨૦૨૪

ભારતનું સંવિધાન.

ક્રમાંક: જીવાયસી/૦૭/૨૦૨૪/એસવાયસીએડી/એસએમડી/ઈફાઈલ/૧૮/૨૦૨૪/૦૬૪૪/ડી (પીવાયકેકેએ સેલ):- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, યુવક સેવા અને સાંસ્કૃતિક પ્રવૃત્તિઓ, કમિશનરની કચેરીની તાબાની સેવામાં, પ્રાંત યુવા વિકાસ અધિકારી, વર્ગ ૩-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. (૧) આ નિયમો યુવક સેવા અને સાંસ્કૃતિક પ્રવૃત્તિઓ, કમિશનરની કચેરીની તાબાની સેવામાં, પ્રાંત યુવા વિકાસ અધિકારી, વર્ગ ૩, ભરતી નિયમો, ૨૦૨૪ કહેવાશે.

(૨) તે રાજપત્રમાં તેની પ્રસિદ્ધિની તારીખથી અમલમાં આવશે.

૨. યુવક સેવા અને સાંસ્કૃતિક પ્રવૃત્તિઓ, કમિશનરની કચેરીની તાબાની સેવામાં, પ્રાંત યુવા વિકાસ અધિકારી, વર્ગ ૩-ની જગા ઉપરની નિમણૂક સીધી પસંદગીથી કરવી જોઈશે.

૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૩૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

(ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે;

(૨) (ઉમેદવાર) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(૩) (ઉમેદવાર) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮૬ની જોગવાઈઓ, સીધી પસંદગીથી નિમણૂક પામેલા ઉમેદવારના સંબંધમાં લાગુ પડશે.
૫. સીધી પસંદગી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમ માટે અને તેટલી મુદત માટે જામીનગીરી અને જામીનખત પૂરા પાડવા રહેશે.

ગુજરાતના રાજ્યપાલશ્રીના હુકમથી અને તેમના નામે,

સુનિલ સલુજા,

સરકારના ઉપસચિવ.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૩મી મે, ૨૦૨૫

પંચાયત, ગ્રામ ગૃહનિર્માણ અને ગ્રામ વિકાસ વિભાગ નું તારીખ: ૮મી નવેમ્બર, ૨૦૨૪-નું જાહેરનામું ક્રમાંક. કેપી/૨૦૨૪નો ૫૭/ પીઆરએચઆરડીડી/વીબીએન/ઈ-ફાઈલ/૧૪/૨૦૨૪/૩૮૮૮/ચ -નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

ડી. એમ. ભાભોર,

સરકારના સંયુક્ત સચિવ.

NOTIFICATION

Under

The Constitution of India.

ભારતના સંવિધાન હેઠળ

જાહેરનામું

પંચાયત, ગ્રામ ગૃહનિર્માણ અને ગ્રામ વિકાસ વિભાગ

સચિવાલય, ગાંધીનગર, ૮મી નવેમ્બર, ૨૦૨૪

ભારતનું સંવિધાન

ક્રમાંક: કેપી/૨૦૨૪નો ૫૭/પીઆરએચઆરડીડી/વીબીએન/ઈ-ફાઈલ/૧૪/૨૦૨૪/૩૮૮૮/ચ:- ગુજરાત પંચાયત અધિનિયમ, ૧૯૯૩ (સન ૧૯૯૩ના ગુજરાતના ૧૮મા)ની કલમ ૭ સાથે વાંચતા, ભારતના સંવિધાનના અનુચ્છેદ ૨૪૩ના ખંડ (જ)થી મળેલી સત્તાની રૂએ અને સંબંધિત ગ્રામ પંચાયતો, તાલુકા પંચાયતો અને જિલ્લા પંચાયતો સાથે વિચારવિનિમય કરીને, ગુજરાત સરકાર, આથી,-

(૧) અનુસૂચિના કોલમ ૩-માં દર્શાવેલા વિદ્યમાન ગામના સ્થાનિક વિસ્તારમાંથી, કોલમ ૫-માં દર્શાવેલ સ્થાનિક વિસ્તાર બાકાત કરે છે અને સદરહુ સ્થાનિક વિસ્તારોને બાકાત કર્યા પછી;

(૨) સદરહુ અનુસૂચિના કોલમ ૭-માં દર્શાવેલા સ્થાનિક વિસ્તારોના બનતા, કોલમ ૬-માં જણાવેલા નવા ગામો નિર્દિષ્ટ કરે છે.

અનુસૂચિ

અનુક્રમાંક	તાલુકાનું નામ	વિદ્યમાન ગામનું નામ	વિદ્યમાન ગામમાં આવરી લીધેલા સ્થાનિક વિસ્તારો	વિદ્યમાન ગામમાંથી બાકાત કરેલા સ્થાનિક વિસ્તારો	નવા બનેલા ગામનું નામ	નવા ગામમાં આવરી લીધેલા વિસ્તારો
૧	૨	૩	૪	૫	૬	૭
૧	દેવગઢ બારીયા	મોટી ખજૂરી	૧. પટેલ ફળિયું ૨. મોડલ ફળિયું ૩. પુજારા ફળિયું	૧. ડેમ ફળિયું ૨. મુડેલ ફળિયું ૩. નાયક ફળિયું	મોટી ખજૂરી	૧. પટેલ ફળિયું ૨. મોડલ ફળિયું ૩. પુજારા ફળિયું

અનુક્રમાંક	તાલુકાનું નામ	વિદ્યમાન ગામનું નામ	વિદ્યમાન ગામમાં આવરી લીધેલા સ્થાનિક વિસ્તારો	વિદ્યમાન ગામમાંથી બાકાત કરેલા સ્થાનિક વિસ્તારો	નવા બનેલા ગામનું નામ	નવા ગામમાં આવરી લીધેલા વિસ્તારો
૧	૨	૩	૪	૫	૬	૭
			૪. ટોપી ફળિયું ૫. દયારા ફળિયું ૬. બારીયા ફળિયું ૭. ડેમ ફળિયું ૮. મુડેલ ફળિયું ૯. નાયક ફળિયું ૧૦. ભાથવાળિયા ફળિયું ૧૧. વેદ ફળિયું	૪. ભાથવાળિયા ફળિયું ૫. વેદ ફળિયું		૪. ટોપી ફળિયું ૫. દયારા ફળિયું ૬. બારીયા ફળિયું
					ડેમ ખજૂરી	૧. ડેમ ફળિયું ૨. મુડેલ ફળિયું ૩. નાયક ફળિયું ૪. ભાથવાળિયા ફળિયું ૫. વેદ ફળિયું

ગુજરાતના રાજ્યપાલશ્રીના હુકમથી અને તેમના નામે,

સિમરન પોપટાણી,

સરકારના નાયબ સચિવ.

